



ಹಣ್ಣು, ಕ್ಯಾಂಡಿ, ಹೋಳಿಗೆಯಂತಹ ಉತ್ಪನ್ನಗಳನ್ನು ತಯಾರಿಸುವ ಉದ್ಯಮಿಗಳಿವೆ.

ಚೇನಾದಲ್ಲಿ ಹಲಸಿನ ಹಣ್ಣಿನ ಹುಡಿ ಜನಪ್ರಿಯ. ಒಂದು ಕಂಪೆನಿಯು ಈ ಉತ್ಪನ್ನಕ್ಕೆ ಜ್ಯಾಕ್ ಫ್ರೂಟ್ ಪಿರ್ಯೂಟ್ ಎಂದು ನಾಮಕರಣ ಮಾಡಿದೆ. ಇಲ್ಲಿನ ಪ್ಯಾನೇಕೇಕ್ (ಹಲಸಿನ ಉತ್ಪನ್ನ) ತಯಾರಿಸುವ ಚುಂಗುವಾಂಗ್ ಕಂಪೆನಿಯು ಸೈಫಾನಿ ಅವರನ್ನು ಸಂಪರ್ಕಿಸಿದ ಶ್ರೀ ಪತ್ರೆಯವರು ಮಾಹಿತಿ ನೀಡುತ್ತಾರೆ- ಪ್ಯಾನೇಕೇಕ್ ತಯಾರಿಗೆ ಒಂದೂವರೆ ವರುಷದ ಇತಿಹಾಸವಿದೆ. ಈ ಥರದ ಪ್ಯಾನೇಕೇಕ್ ಗಳಿಗೆ ಮೂಲ ಆಗ್ನೇಯ ಏಷ್ಯಾ, ಆಗ್ಲೆ ತೆಂಗಿನಕಾಯಿಯ ಪ್ಯಾನೇಕೇಕ್ ಮಾತ್ರ ಇತ್ತು. ಕಾಲಕ್ರಮದಲ್ಲಿ ಹಲಸಿನ ಹಣ್ಣಿನದನ್ನೂ ಆರಂಭಿಸಿದರು. ಮತ್ತೊಂದೆಡೆ ಮೆಕ್ಸಿಕೋದಲ್ಲೂ ಹಲಸಿನದ್ದೇ ಸುದ್ದಿ. ಇಲ್ಲಿಗೆ ಹಲಸು ಪ್ರವೇಶಿಸಿ ಮೂರು ದಶಕ ಸಂದಿದೆ.

ರಾಜ್ಯದಲ್ಲೂ ಆಂದೋಲನ

ಬೆಂಗಳೂರಿನ ತೊಬುಗೆರೆಯಲ್ಲಿ 2008ರಲ್ಲಿ ಹಲಸು ಬೆಳೆಗಾರರ ಸಂಘವು ಸ್ಥಾಪನೆಗೊಂಡಿತ್ತು. ಆಗಿನ ಕೃಷಿ ವಿಶ್ವವಿದ್ಯಾಲಯದ ಉಪಕುಲಪತಿಗಳಾದ ಡಾ.ನಾರಾಯಣ ಗೌಡರ ಉತ್ಸುಕತೆ ದೊಡ್ಡದು. ತುಮಕೂರು ಜಿಲ್ಲೆಯ ಗುಬ್ಬಿ ತಾಲೂಕಿನ ಚೇಳೂರಿನಲ್ಲಿ ಪ್ರತಿ ಭಾನುವಾರದ ಹಲಸಿನ ಸಂತೆ ಸುಪ್ರಸಿದ್ಧ. ಏಪ್ರಿಲ್‌ನಿಂದ ಜುಲೈ ತನಕ ಸುಮಾರು ಅರುವತ್ತರಿಂದ ನೂರು ಟನ್; ಅಂದರೆ ಹತ್ತರಿಂದ ಇಪ್ಪತ್ತು ಲಕ್ಷ ರೂಪಾಯಿಗಳಷ್ಟು ವ್ಯವಹಾರ ನಡೆಯುತ್ತಿದೆ. ಉಳಿದ ತಿಂಗಳುಗಳಲ್ಲಿ ಸುಮಾರು ಐದು ಲಕ್ಷದಷ್ಟು ವ್ಯವಹಾರ ಎಂದುಕೊಳ್ಳಬಹುದು. ತೋವಿನಕೆರೆಯ ಪದ್ಮರಾಜು ಹೆಚ್.ಜಿ. ಪ್ರಕಾರ, ಚೇಳೂರಿನ ಚಿರತ್ರೆಯಲ್ಲಿ ಮೊದಲ ಬಾರಿಗೆ ಮಹಾರಾಷ್ಟ್ರದ ಓರ್ಬಲಾ, ಕೇರಳದ ಆಟೋಕಾರ್ಪಸ್ ಫುಟ್ಸ್ ಮತ್ತು ಕೃಷ್ಣಗಿರಿಯ ಎ-ನೈಸ್ ಕಂಪೆನಿಗಳು ಚೇಳೂರಿಗೆ ಬಂದು ಹಲಸನ್ನು ಖರೀದಿ ಮಾಡಿವೆ.

ಬಾಗಲಕೋಟೆ ತೋಟಗಾರಿಕಾ ವಿಶ್ವವಿದ್ಯಾಲಯದ ಮಾಜಿ ಉಪಕುಲಪತಿ ಡಾ.ಮಹೇಶ್ವರ್ ಹಲಸಿನ ಬಗ್ಗೆ ಹತ್ತಾರು ಸಂಶೋಧನೆಗಳನ್ನು ಆರಂಭಿಸಿದ್ದಾರೆ. ವಿವಿವು ಎಲ್ಲಾ ಉಪಕೇಂದ್ರಗಳಲ್ಲೂ ಹಲಸಿನ ತಳಿಗಳನ್ನು ಬೆಳೆಸಿದ್ದಾರೆ. ತನ್ನ ಮಗನ ಮದುವೆಗೆ ಆಗಮಿಸಿದ ವಿಶೇಷ ಅತಿಥಿಗಳ ಕೈಗೆ ಹಲಸಿನ ಅಪೂರ್ವ ಕಸಿ ಗಿಡಗಳನ್ನು ಉಡುಗೊರೆಯಾಗಿ ಕೊಟ್ಟು ಕಳಿಸಿದ್ದಾರೆ. ಔತಣ ಕೂಟದಲ್ಲಿ ಡಜನ್ಗೂ ಮಿಕ್ಕಿದ ಖಾದ್ಯಗಳನ್ನು ತಯಾರಿಸಿ ಉಣಬಡಿಸಿದ್ದಾರೆ.

ಯಾರೂ ಗಮನಿಸದೇ ಉಳಿದ ಕರ್ನಾಟಕದ ಕೆಂಪು ಸೊಳೆ ಹಲಸನ್ನು ಹಿರೇಕಳ್ಳಿ ಐ.ಬಿ.ಹೆಚ್.ಆರ್. ಉಪಕೇಂದ್ರದ ಮುಖ್ಯಸ್ಥ ಡಾ.ಜಿ.ಕರುಣಾಕರನ್ ರಾಜ್ಯ-ದೇಶಗಳಿಗೆ ಪರಿಚಯಿಸಲು ಹೊರಟಿದ್ದಾರೆ. ದೇಶದಲ್ಲೇ ಮೊದಲ ಬಾರಿಗೆ ಸಿದ್ದು ಎನ್ನುವ ರೈತರ ಹೆಸರಿನಲ್ಲಿ ಈ ತಳಿಯನ್ನು ನೋಂದಾಯಿಸಿದ್ದಾರೆ. ಇದರ ಕಸಿ ಗಿಡಗಳ ಮಾರಾಟದ ಗಳಿಕೆಯಲ್ಲಿ ಗಣನೀಯವಾಗಿ ರೈತರಿಗೆ ಹೆಚ್ಚಿನ ಪಾಲು ಸಲ್ಲುತ್ತದೆ.

ನಿವೃತ್ತ ಹಿರಿಯ ತೋಟಗಾರಿಕಾ ಅಧಿಕಾರಿ ಡಾ.ಎಸ್.ವಿ. ಹಿತ್ತಲಮನಿ ಪ್ರಕಾರ, ಕರ್ನಾಟಕದ ಒಣ ಪ್ರದೇಶಗಳಲ್ಲಿ ಎರಡು ಸಾವಿರ ಹೆಕ್ಟೇರಿಗೆ ಕಡಿಮೆಯಾಗದಂತೆ ಹಲಸಿನ ತೋಪುಗಳು ಎದ್ದಿವೆ. ಸರಕಾರ ಅಥವಾ ಯಾವುದೇ ಸಂಸ್ಥೆಗಳ ಪ್ರಚಾರ, ಸಭೆ-ಸಮಾರಂಭ, ಕರಪತ್ರ ವಿತರಣೆ, ಸಬ್ಸಿಡಿಗಳಿಲ್ಲದೆ ಜನರು ಮನಸಾರ ಹಲಸಿನ ಬೆಳೆಯನ್ನು ಅಪ್ಪಿಕೊಂಡಿದ್ದಾರೆ ಎನ್ನುವುದು ಗಮನಾರ್ಹ. ದೇಶದಲ್ಲೇ ಈ ರೀತಿ ಅಲ್ಲಲ್ಲಿ ಚದುರಿದಂತೆ ಹಲಸಿನ ಬೆಳೆಯು ಪ್ಲಾಂಟೇಶನ್ ಬೆಳೆಯನ್ನಾಗಿ ಮಾರ್ಪಾಟು ಮಾಡಿರುವುದು ಕರ್ನಾಟಕ. ರಾಜ್ಯದಲ್ಲಿ ಹಲಸಿನ ಜನಪ್ರಿಯತೆ ಎಷ್ಟು ಏರಿಕೆ ಎಂದರೆ ಮೊನ್ನೆ ಮೊನ್ನೆ ಬೆಂಗಳೂರಿನಲ್ಲಿ ಇಪ್ಪತ್ತೆರಡು ಶಾಖೆಗಳನ್ನು ಹೊಂದಿರುವ ಹೋಟೆಲ್ ವಾಸುದೇವ ಅಡಿಗಾಸ್ ಆರು ವಾರಗಳ ಕಾಲ ಹಲಸಿನ ಹಬ್ಬವನ್ನು ನಡೆಸಿತ್ತು. 'ಹಲಸು ಕೃಷಿಯ ತಿಳುವಳಿಕೆಯಲ್ಲಿ, ಮಾರುಕಟ್ಟೆ ವ್ಯವಸ್ಥೆಯಲ್ಲಿ ನಾವು ಅಪ್ಪಾಡೇಟ್ ಆಗಿಲ್ಲ. ಆ ಬಗ್ಗೆ ಆಸಕ್ತಿ ತೋರಿಸುತ್ತಲೂ ಇಲ್ಲ' ಎನ್ನುವುದು ಶ್ರೀ ಪತ್ರೆಯವರ ವಿಷಾದ. ಹಲಸಿನ ಸುದ್ದಿಗೆ, ಸುದ್ದಿಗೆ ಈಗ ಹತ್ತು ವರುಷ. ಆರಂಭದಲ್ಲಿ ಧ್ವನಿಪ್ರಿಯೇಜಕ ಹಣೆಪಟ್ಟಿ ಕಾಣಿಸುತ್ತಿಲ್ಲ ಹಲಸಿಗೂ ಮಾನವಿದೆ ಎಂಬ ಅರಿವು ಮೂಡಿದೆ.

(ಚಿತ್ರ/ಮಾಹಿತಿ: ಶ್ರೀ ಪಡೆ/ಅಡಿಕೆ ಪತ್ರಿಕೆ)

ಸರಕಾರದ ವಿಶೇಷ ಉತ್ತೇಜನದಿಂದ ಮಲೇಷ್ಯದಲ್ಲಿ ಹಲಸಿನ ಕೃಷಿ ಹಬ್ಬುತ್ತಿದೆ.

ಅಮೆರಿಕಾದ ಆನ್ ಮೇರಿ, ಆಸ್ಟ್ರೇಲಿಯಾದ ಜೂಲಿಯನ್ ಫ್ರಾಂಗ್, ಇಂಗ್ಲೆಂಡಿನ ಥಿಯಾ ಫೋರ್ಡ್ ಇವರೆಲ್ಲಾ ಹಲಸನ್ನು ಅಂಟಿಸಿಕೊಂಡವರು. ಈಗ ಜರ್ಮನಿಯ ಜೂಲಿಯ ಹತ್ಯಾಂರನ್ನು ಹಲಸು ಆವರಿಸಿದೆ. ಶ್ರೀಲಂಕಾದಲ್ಲಿ ಸಂಶೋಧನೆಯ ಕಾರ್ಯದಲ್ಲಿ ದ್ರಾಗ ಪರಿಚಯವಾದ ಹಲಸು, ಊರಿಗೆ ಮರಳಿದ ಬಳಿಕ ಹಲಸಿಗಾಗಿಯೇ ಕಂಪೆನಿಯೊಂದನ್ನು ಹುಟ್ಟುಹಾಕಿದರು! ಮೊದಲಿಗೆ ಬರ್ಗರ್ ತಯಾರಿಸಿದರು, ರುಚಿ ನೋಡಲು ಹಲವರಿಗೆ ನೀಡಿದರು. ಉತ್ತಮ ಹಿಮ್ಮಾಹಿತಿ. ಬರ್ಗರನ್ನು ಸವಿದ ಶೇ.90ರಷ್ಟು ಮಂದಿಯೂ ಉತ್ಪನ್ನವನ್ನು ಇಷ್ಟಪಟ್ಟರು. ತಯಾರು ಮಾಡುವ ತಿಂಡಿಯಲ್ಲಿ ಜರ್ಮನ್ ಸಂಬಾರವಸ್ತುವನ್ನು ಬಳಸಿದರೆ ಹೆಚ್ಚು ಮಂದಿಯನ್ನು ತಲುಪಬಹುದು- ಎನ್ನುವುದು ಅವರ ಅಭಿಪ್ರಾಯ.

ಅಮೆರಿಕಾದ ಕಾನ್ಸಾಸ್ ನಗರದ ಜನಸಂಖ್ಯೆ ಆಜೂಬಾಜು ಹತ್ತು ಲಕ್ಷ ಇಲ್ಲಿನವರಿಗೆ ಹಲಸು ಗೊತ್ತಿಲ್ಲ. ಏಳು ವರುಷದ ಹಿಂದೆ ಸೈಫಾನಿ ಶೆಲ್ವಾನ್ ಅವರ ಮೀನ್ ವೆಗಾನ್ ಕಂಪೆನಿಯು ಮೊತ್ತಮೊದಲಿಗೆ ಜಾಕ್ ತಮಾಲೆಯನ್ನು ಪರಿಚಯಿಸಿತು. ತಮಾಲೆ ಎಂದರೆ ಮೆಕ್ಸಿಕೋದ ಸಾಂಪ್ರದಾಯಿಕ ಆಹಾರ. ಕೇರಳದ ಎಲೆಯಡ ಅಥವಾ ಕನ್ನಡಿನ ಗೆಣಸಲೆಯಂತೆ. ತಮಾಲೆಯು ಉಗಿಯಲ್ಲಿ ಬೇಯಿಸಿದ ತಿಂಡಿ. ಜೋಳದ ತೆನೆಯ ಹೊರಪದರದಲ್ಲಿ ಸುತ್ತಿದ ಮಾಂಸ ತುಂಬಿದ ಉತ್ಪನ್ನ. ಡೋರ್ ಓಟು ಡೋರ್ ವಿತರಣಾ ಸಂಸ್ಥೆಯು ತಮಾಲೆಗಳನ್ನು ನಾಲ್ಕು ರಾಜ್ಯಗಳಿಗೆ - ಮಿಸ್ಸೋರಿ, ಕಾನ್ಸಾಸ್, ಅಯೋವಾ, ನೆಬ್ರಾಸ್ಕಾ - ತಲುಪಿಸುತ್ತಿದೆ. ತಮಾಲೆ ಹೋದಲ್ಲೆಲ್ಲಾ ಅದರ ಮೂಲವಸ್ತು ಹಲಸಿನ ಪರಿಚಯವನ್ನೂ ಮಾಡಿ ಬೇಡಿಕೆ ಕುದುರಿಸುತ್ತಿರುವುದು ಸೈಫಾನಿ ಶೆಲ್ವಾನ್ ಜಾಣ್ಮೆ.

ಚೇನಾದಲ್ಲಿ ಹಲಸು ಈಗ ಲಾಭದಾಯಕ ಬೆಳೆ. 1999ರಲ್ಲಿ ಹಲಸಿನ ತೋಪುಗಳು ಅಲ್ಲಿ ಆರಂಭವಾದುವು. ಅಲ್ಲಿನ ಒಂದು ಅಂಕಿ ಅಂಶ ಹೀಗಿದೆ- ಒಂದು ಹೆಕ್ಟೇರ್ ತೋಪಿನಿಂದ ಅಂದಾಜು 90 ಸಾವಿರ ಯುವಾನ್ ಅಂದರೆ, 9 ಲಕ್ಷ ರೂಪಾಯಿ ಆದಾಯ. ಹತ್ತು ಕಿಲೋದ ಹಲಸಿಗೆ, ಕೃಷಿಕನಿಗೆ ಇನ್ನೂರೈವತ್ತರಿಂದ ನಾಲ್ಕು ನೂರು ರೂಪಾಯಿ ಸಿಗುತ್ತದೆ. ಚೀನಿ ಭಾಷೆಯಲ್ಲಿ ಹಲಸನ್ನು ಬೊಲುಮಿ ಎಂದು ಕರೆಯುತ್ತಾರೆ. ಪ್ರತಿವರುಷ ವಿಯೆಟ್ನಾಂ ಮತ್ತು ಥಾಯ್‌ಲ್ಯಾಂಡ್‌ನಿಂದ ಆಮದು ಮಾಡಿಕೊಳ್ಳುತ್ತಾರೆ. ನಿರ್ಜಲೀಕರಿಸಿದ ಹಲಸಿನ